



USAID
АЗ МАРДУМИ АМРИКО



Фараҳ - 2018

ОЗМУНИ ҶУМҲУРИЯВИИ БОНУИ СОҲИБКорИ СОЛ



НАВИД

Озмуни «Бонуи соҳибкори сол» - Ҷоизаи «Фараҳ-2018»


Ассотсиатсияи Миллии занҳои соҳибкори Тоҷикистон (АМЗСТ) оғози озмуни навбатии ҷумҳуриявии Бонуи соҳибкори сол - Ҷоизаи «Фараҳ-2018»-ро эълон менамояд. Ин озмун бо ташаббуси АМЗСТ дар ду сол як маротиба дар сатҳи ҷумҳури миёни соҳибкорзанон баргузор мегирад.

Ассотсиасияи миллии занҳои соҳибкори Тоҷикистон занону бонувонеро, ки ба фаъолияти соҳибкорӣ машғул ҳастанд даъват менамояд, ки дар озмуни Бонуи соҳибкори сол – Ҷоизаи «Фараҳ-2018» фаъолона иштирок намоянд. Озмунҳои қаблии «Бонуи соҳибкори сол» - Ҷоизаи «Фараҳ-2012, 2014» ва «Фараҳ-2016» дар сатҳи баланд гузаронида шуд, ки дар он наздики 1000 нафар занҳои соҳибкор аз тамоми Ҷумҳурии Тоҷикистон ширкат варзиданд, худро ба ҷомеа муаррифӣ намоянд. Озмун ба онҳо дониш ва таҷрибаи калон, барои онҳо дар рушди бизнес такон бахшида, имконияти омӯхтани таҷрибаи дигар соҳибкорзанонро дод. Ҳамчунин онҳо муносибати кориро ба хотири рушди фаъолиятатшон байни ҳам ба роҳ монданд ва иштирок дар озмун худбаҳогузории занҳои соҳибкорро боло бардошт. Ин як имконияти бузург барои баланд бардоштани иқтидор ва ба роҳ мондани робитаҳои корӣ, ки ба равнақ бахшидани соҳибкории худ ва рушди иқтисодиёти Тоҷикистон равона карда шудааст.

Мақсади асосии озмун – ин ҷалби таваҷҷӯҳи ҷомеа оид ба рушди соҳибкории занон, мусоидат дар ҳалли мушкилоти таъмини онҳо бо ҷойҳои корӣ, муайян кардани соҳибкорзанони пешсаф ва паҳн намудани таҷрибаи онҳо байни занону ҷавондуҳтарони кишвар мебошад. Озмун дар самти оғоз ва рушди фаъолияти соҳибкории занон дар Тоҷикистон равона гардида, барои баҳогузории навоварӣ, қӯшишу ғайрати занон дар ифтитоҳи коргоҳу корхонаҳои хурду миёна ва бузурги истеҳсолию хизматрасонӣ, таъсиси ҷойҳои нави корӣ ва ба авҷи такомул расидани соҳибкории занони Тоҷикистон мусоидат менамояд. Яъне нақши муҳими занони соҳибкорро дар ҳаёти ҷомеа ва саҳмгузории онҳоро дар ободонии кишвару беҳтар гардидани вазъи зиндагии мардум роҳандозӣ менамояд.



Media group/Tajikistan



«Фараҳ-2018» бо дастгирии Кумитаи сармоягузорӣ ва идораи амволи давлатии Ҷумҳурии Тоҷикистон, Кумитаи кор бо занон ва оилаи назди Ҳукумати Ҷумҳурии Тоҷикистон, Очонсии ИМА оид ба рушди байналмилалӣ дар Тоҷикистон (USAID), ТАҚҲ «ИМОН Интернешнл» ва дигар ташкилотҳои байналхалқию ширкатҳои хусусии кишвар гузаронида мешавад. Сарпаристи кули итиллоотии Озмун Медиа Холдинги «Азия Плюс» мебошад.

Дар нахустин рӯзи баҳори хӯҷастапай санаи 1-уми марта соли 2018-ум ва бо омадомади «Рӯзи Модар»-у ҷашни байналмилалии Наврӯз дар Тоҷикистон оғози расмии озмун эълон мегардад.

Озмун аз рӯи шаш номинатсия гузаронида мешавад:

- Соҳаи истеҳсолот
- Соҳаи ҳоҷагии қишлоқ
- Соҳаи ҳунарҳои мардумӣ
- Соҳаи хизматрасонӣ (кошонаи ҳусн, сехи дӯзандагӣ, IT, web-сайт, меҳмонсарову меҳмонхонаҳо, агентии сайёҳӣ, ҳӯроки умумӣ ва дружи)
- Соҳаи хизматрасонии тиббӣ ва таълимӣ
- Оғози тиҷорати нау (на кам аз ду сол)

Дар даври аввали озмун қабули анкетаҳои иштирокчиён, ки дорои маълумот оид ба соҳибкории занон ва комёбиву пешравии онҳо аст, ба нақша гирифта шудааст. Анкетаҳоро аз филиалҳои “Имон Интернешнл” ва аз сомонаи расмии АМЗСТ дастрас карда метавонед. Мӯҳлати оҳирини қабули анкетаҳои довталабони озмун 1-уми майи соли 2018 мебошад.

Комиссияи озмоиши аз ҳисоби коршиносони мустақил, ки аз соли 2012 бо моҳамкорӣ менамоянд, анкетаҳои иштирокчиёно аз рӯи чунин талаботҳо баҳогузорӣ мекунанд: малакаи ташкилӣ ва сатҳи фикрронӣ, мақоми корӣ, қобилияти пешниҳодӣ ғояҳои нау, динамикаи нишондиҳандаҳои иқтисодӣ-молиявии бизнес, таъцилияти амалҳо дар ҳолати тағиироти вазъияти бозор, шумораи ташкили ҷойҳои корӣ, қобилияти мутобиқшаванда ба талабот ва равандҳои муосир.

Давраи дуюми озмун ба гузаронидани машварати телефонии Комиссияи озмоиши аз иштирокчиёни озмун равона карда шуда, мувофиқи ҷамъбасти ин давр ва хулосаи коршиносон иштирокчиёни нимниҳоии озмун муайян карда мешаванд.

Сипас, сафари аъзоёни Комиссияи озмоиши ба шаҳру ноҳияҳои кишвар барои шиносӣ бо фаъолият ва бизнеси иштирокчиёни нимниҳоии озмун ба нақша гирифта шудааст. Ҳамзамон, тамоми марҳилаи озмун ва таърихи муваффақияти беҳтарин занони соҳибкор аз ҷумла иштирокчиёни давраи нимниҳоӣ ва ғолибони номинатсияҳои озмун дар воситаҳои аҳбори оммаи ҷумҳуриявию маҳаллӣ ба таври васеъ ва муфассал намоиш дода мешавад.

Пас аз баҳогузории коршиносон аз байни иштирокдорони давраи нимниҳоии

озмун барои ҳар як номинатсия финалистон муайян карда мешаванд ва аз байни онҳо Бонуи соҳибкори сол «Фараҳ-2018» интихоб мегардад, ки номбурда соҳиби Шоҳчоиза гардида, барои боз ҳам равнақ бахшида соҳибкориаш бо мукофоти пулӣ тантанавор сарфароз гардонида мешавад.

Маросими ҷамъбастӣ, қадрдонии ғолибон, супоридани диплом ва мукофоти асосии Ҷоизаи «Фараҳ-2018» дар шаҳри Душанбе моҳи сентябр дар арафаи таҷлили Рӯзи Истиқлолияти Тоҷикистон баргузор мегардад.

Маълумоти муфассалро оиди баргузории озмун метавонед аз сомонаи расмии ТЧ АМЗСТ www.nabwt.tj, аз сахифаи Фейсбуқ www.facebook.com/konkursfarah, почтаи электронӣ: farah.nabwt@gmail.com ё телефони (93) 503-50-05; (92) 756 50 00 дастрас намоед.

Маълумот барои муҳаррирон:

Ассотсиасияи Миллии занҳои соҳибкори Тоҷикистон (АМЗСТ) соли 1995 ҳамчун ташкилоти ҷамъиятии ғайритичоратӣ ташкил ёфта буд. Аз соли 2000-ум баъди аз нав ба қайдгирӣ дар Вазорати адлияи Ҷумҳурии Тоҷикистон АМЗСТ мақоми ҷумҳурияйӣ гирифтааст.

Ваколатномаи Ассотсиасия – васеъ намудани имкониятҳои иқтисодӣ ва ҳуқуқии занон дар бозори меҳнат, мусоидат дар таъмини дастрасии занон ба захираҳо, омӯзиш, рушди бозоргонӣ ва малакаи касбӣ мебошад.

Имрӯз АМЗСТ яке аз қалонтарин ташкилотҳои ғайритичоратӣ маҳсуб ёфта, дар самти паст кардани сатҳи камбизоатии аҳолии Тоҷикистон тариқи дастигирӣ ва рушди соҳибкории хурду миёна фаъолият мебарад. Ташиклот бо роҳи дастрасии соҳибкорзанон ба таълим, фароҳам овардани шароити мусоид барои рушди соҳибкорӣ дар Тоҷикистон корбарӣ менамояд.

Самти асосии фаъолияти АМЗСТ

- Мусоидат намудан барои рушду нумӯи иӯтисодиёт ва дастигирии фаъолияти соҳибкорӣ;
- Рушди малакаи бозоргонӣ тариқи омӯзиш (гузаронидани курсҳои кӯтоҳмуддат оид ба ташкили нақшай тиҷоратӣ, асосҳои соҳибкории муваффақ, гузаронидани курсҳои касбию-техникӣ)
- Таъсиси механизмҳои ҳуқуқӣ ва институтсионалӣ бо мақсади беҳтар кардани имкониятҳои иқтисодии занҳо;

Маълумоти муфассал:

Суроға: 735700, Ҷумҳурии Тоҷикистон, ш. Худжанд, 17 мкр. хонаи 2

телефон: +992 3422 4 23 53, 93 503 50 05, 92 756 50 00

почтаи электронӣ: farah.nabwt@gmail.com

сайт: www.nabwt.tj